

శ్రీ
అచంట రామేశ్వర శతకము.



మే కా శాశ్వతగా నిలిచి
నవం దగవచ్చు జనోపయోగకర మగునము
రచియింపబడి,



నా పాపములు, సుద్వారాయుడు శాశ్వతమగు, వల్లభుగారిచే
శ్రీయముప్రసాదము గావించబడి, ప్రచురింపబడినది.

అ చ ం టు
పట్టమ గోదావరి తీర్థా.

1956

ప్రతులు 1000



నేమనల్ ప్రెస్సు, మారుతేరు.

శ్రీ
ఆచంట రామేశ్వర శతకము.



మే కా బా ప న్న గా రి చే
సకల భగవద్భక్త జనోపయోగకర మగునటుల
రచియింపబడి,



వారి పౌత్రులు, సుష్పారాయుడు గారి సతీమణి, పల్లమ్మగారిచే
తృతీయముద్రణము గావింపబడి, ప్రచురింపబడినది.

ఆ చ ం ట
పబ్లిషర్ గోదావరి జిల్లా.


1956

ప్రతులు 1000



నేషనల్ ప్రింటర్స్, మారుతేరు.

- గ్రంథకర్త వంశావళి -



పరిచయము.



శ్రీలకావాసమై. సకల భక్త జనావళి కాలవలమై. వివిధ విద్యా విశారదులకిరవై. అర్థజన రక్షదక్షలైన శ్రీకమా రామేశ్వరస్వామి. శ్రీ మదన గోపాలస్వామి వారలచే పరిరక్షితంబై. విశ్వ విఖ్యాతి నందిన మార్తాండపురమును నామాంతరముగల ఆచంటపురవరము వశిష్టగోదావరికి పశ్చిమ పార్శ్వంబున నొప్పారుచున్నది. “ఒడయనంబి” యను భక్త శిఖా మణి ‘పరమనాచి’ యను వారాంగన కుచంబును ఆర్ధరాత్రంబున “శి వ లింగ”ముగ భావనచేసి. యర్పించువట్టున నాపె మేల్కొని. పరిహసింప. నాత డప్పరమేశ్వరుని దండక స్తోత్రాదుల బ్రస్తుతింప. భక్తవచ్చలుండగు మహేశ్వరుఁడు సాక్షాత్కరించి యమ్మీధునమునకు సాయుజ్య సౌఖ్యంబు లొసంగె. సంత. ‘చంట’ వెలసి పల్కుటంజేసి “ఆచంట” యను నామ మన్వర్ధంబయ్యె ననునది స్థలపురాణాంశము.

అట్టి ఆచంట పురమున బ్రసిద్ధిగన్న కమ్మ పంశంబునందు మేకా నాగయ్య చల్లమాంబల గర్భకుక్తిముక్తాఫలంబైన “బాపన” యను పరమ భాగవతోత్తముఁడు సకల భక్త జనోపయోగ కరంబగు నటుల భక్తి రస ప్రధానముగ శ్రీరామేశ్వర. మదనగోపాల శతకముల రచించి. “పండిత బాపన” యను యశమంది పరమ పదవి నందెను.

తదనంతరము వారి సోదరుని పుత్రులు. నాగన్న. తిరపయ్య యను వారలు ఆ శతకములను 1908 సం॥రంలో ముద్రణచేయించిరి. ఆప్రతులు నే దెచ్చటనోగాని కానరాకుంటచే అనేకుల ప్రోద్బలమున “పండిత బాపన్న” గారి పాత్రులు. వెంకటసుబ్బారాయుడుగారి పుత్రులు. సుబ్బా రాయుడుగారు వీనిని పునర్ముద్రణ చేయింప నుత్సహించిరి. కాని వారి కాలమున సంపూర్తి గావింప బడనందున, వారి సతీమణి వల్లమ్మగారు భక్తితో పై శతకముల నచ్చొత్తించి. ప్రకటించి యున్నారు. భగవద్భక్తు లగు వీరికి సకలేప్పితంబుల గూర్చి. పరమేశ్వరుఁ డనిశంబు సంగ్రహించు గాత మని మా విశ్వాసము.

పెనుగొండ, }
10-7-1956 }

ఇట్లు.
కోట సరసింహమూర్తి.
గొ॥ సంపాదకుడు: ‘సర్వోదయ’

అ బి ప్రా య ము.



శ్రీ ఆచంట రామేశ్వర శతకమును, శ్రీ మదనగోపాల శతకముల నచ్చటచ్చటఁ జదివినాడను. వీనియందుఁ గవియొక్క రచనా వైశిష్ట్యము పాండిత్యముతోఁ బ్రౌఢమై యుండినట్లు చూచినంతనే దృగ్గోచరముగా గలదు. ఈ శతక రచయిత యాంధ్ర సంస్కృతములం దసమాన పండితు డును, గవియునై యుండుటయే దీనికిఁ గారణము.

ఈ కవి శతకద్వయమందును శివ కేశవుల సీస పద్య సుమములచే నర్పించి వారియందు సమాన భక్తి భావమును ప్రదర్శించినాడు. ఇందు శ్రీ ఆచంట రామేశ్వర శతకము క్రీ. శ. 1850 లోను, క్రీ. శ. 1863 లో శ్రీ మదన గోపాల శతకమును రచియించినట్లు కవి చెప్పికొనియుండెను. ఈ శతకముల యందలి పద్యములు స్తోత్రోపయోగములై, శాస్త్రవ్యములును నర్థగాంభీర్యమునుఁ గల్గి యున్నవి.

ప్రాచీనకవుల పలెనే యీ కవియు, ఇష్టదేవతా ప్రార్థనాదుల చేసి యుండెను. ఇతడు మేకావంశమున నాగయ్య చల్లమాంబలకు జ్యేష్ఠపుత్రుడైనట్లు వ్రాసికొని యుండెను. కవియు, భక్త శిఖామణియు నగు నీ త ని కో రి క కుఁ దగినట్టి గ్రంథము మూడవ ముద్రాణమును పొందుచుంటఁ జూడనిది సర్వవ్యాప్తినొంది భక్తుల కుపయోగ్యమై, చిరయశము నార్జించు ననుటలో సందియములేదు, భక్తిప్రబోధ శతకములలో నీ రెండును చిరకీర్తినొందు గాక!

ఇట్లు.

ఆచంట, }
15-7-56 }

గోదావరి వల్లభేశ్వరశర్మ,
సీనియర్ తెలుగుపండితులు, బోర్డు హైస్కూలు.

సీ॥ చతురద్వి వలయిత జ్యోతలంబున బేర్లు
 వడసిన యాచంట వరపురంబు,
 ఆపురం బిందిర కాపురం బనదగు
 పంటపాడికి భువి జంటలేక,
 రామలింగేశ్వర నామంబుచే నుండు
 ప్రమథ గణాళితో భగ్గుడిచట,
 శ్రీరామలింగేశు సేవాళిలో నొకఁడనఁ
 పరమ ప్రసిద్ధుండు, భవ్యయశుఁడు,
 విష్ణు పాదోద్భవ విఖ్యాత కులజుండు,
 ఘనుఁడు, మేకావంశ వనధి చంద్రిక
 డలము భక్తుఁడు, బాప నాహ్వయ శుభగుండు,
 సర్వ పురాణ షట్ శాస్త్ర విదుఁడు,
 వేద రహస్యాళి విస్తార విశదుండు,
 సత్వ గుణైశ్వర్య శర్వసఖుఁడు,
 రామలింగేశ్వర నామాంకితంబుగ,
 భాసిల్లు మదన గోపాలు పేర,
 శతకముల్ రెండును చయ్యన రచించి,
 వరమపదించెను ధరణిలోన,
 ఇతని తమ్ముఁడు రామకృష్ణుండు, హరిపద
 భక్తి వర్తిష్ఠుండు, భవ్యఁడరయ,
 పుత్రగ్వయంబును బొల్పొందగాంచెను,
 సత్య వాక్సభిత సరసులనఁగ,
 నాగన్న, తిరపయ్య, నామధేయులు, ధర్మ
 కార్యాను కూలురు, కారుణీకులు,

ఆ॥వె॥ పితృ పితృవ్య కీర్తి బెంపొందగా జేసి,
 పితృ ఋణమును దీర్చి, పేరుగాంచ,
 పీని నచ్చునొత్తి వెలయింపజేసిరి,
 ధరణి వర్క చంద్రి తారకముగ॥

శ్రీ రస్తు!



ఆచంట రామేశ్వర శతకము.



శ్రీశ పులోమజా చిత్తేశ వాగీశ

ముఖ మఖాశ స్తవ ముదిత హృదయ

దయమాన నయన సుధాతార దరహీర

హరి నీహరి ప్రకార కాయ!

కాయజాపత్రి సంధాయక లోచన

భవ బంధ మోచన పాపహరణ!

రణరంగ విజయ పారాయణ బాణాన్ని

నిరగ పురహర నీల కంఠ!

గీ॥ కంఠ కలితాహి భూషణ కాలకాల!

కాలకాతర భూసుర బాల పాల!

భూతలోకేశ! ఆచంట పుర నివేశ!

భావ భవనాశ! రామేశ! పార్వతీశ!

సీ॥ త్రసదమరాభయ దాన దక్షిణ కర
 కరగత గై రిక గ్రావ రాజ
 రాజచూడమ్యతి రమ్య జటాభోగ
 భోగ నిర్భర తర పూర్ణ చిత్త
 చిత్త జనాశాన్ని చిత్ర రుద్ధ్రగ్వామ
 వామామణి శ్లిష్ట వామ భాగ
 భాగధేయ త్యాగ ప్రముదితాశాపాల
 పాలనా కలనాతివేల భావ

గీ॥ భావ భవకోటి భాస్వర ప్రౌఢ రూప
 రూపవందిత హృద్గిరి భూప భూత
 భూత లోకేశ! ఆచంట పుర నివేశ!
 భావ భవనాశ! రామేశ! పార్వతీశ!

సీ॥ వినుమదంతర్వాణి వినుత గుణ శ్రేణి
 పరిచిత గీర్వాణి పద్మపాణి!
 స్వీకృతోరు కృపాణి సేవమానేంద్రాణి,
 దీన శుభక్షోణి దృగ్జితై ని!
 పులిననిభ శ్రోణి కలహంస కల్యాణి
 పరమకల్యాణి షట్పాద వేణి!
 కలిత కామద్రోణి కై వల్యనిశ్రేణి
 మానీంద్ర నిర్వాణి మంజు వాణి!

గీ॥ వాణి విధిరాణి తుష్ట శర్వాణి నాదు
 కబ్బు మబ్బురముగ జేయ గడంగు గాత!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ రాజకళా మళాళి రక్షిత దీనాళి

దురిత తమోహేళి తుప్తకాళి
మహనీయ తర దేహు మంజుల రుచి బాహు
వీరరసోత్సాహు వీతమోహు
సమద మూషక సాది సాధుజనామోది
వితత విద్యాపాది వేదవేది
భూరిభూమాసాద్యు సూరి హృత్సంహద్యు
విఘ్న రుజావైద్యు విశ్వ వేద్యు

గీ॥ నేకదంతుని దాంతుని పీక మది ను

తింతు నిర్విఘ్న పరిసమాప్తిని దలంచి
భూత లోకేశ! ఆచంట పుర నివేశ!
భావ భవనాశ! రామేశ! పార్వతీశ!

సీ॥ వర కవిత్వశ్లోకు వాల్మీకునకు మ్రొక్కి,

మాఘు నిర్మథితాఘు మది నుతించి,
కవితా రసోల్లాసు కాళిదాసు దలంచి,
చారు వాక్సారు మయూరు నెంచి,
ఆంధ్ర భాషాచార్య నన్నపాఠ్య గణించి,
యోజ దిక్కనసోమయాజి, యాది
యైన కవులకు జోహారులు గావించి,
యద్యతన కవుల నాత్మ దలచి,

గీ॥ కుకవు లెడ నన్ను పేక్షింప గోరి వారి

పాలుపు దలవకుపేక్షింప బూనినాడ,
భూత లోకేశ! ఆచంట పుర నివేశ!
భావ భవనాశ! రామేశ! పార్వతీశ!

సీ॥ గణ యతి ప్రాస లక్షణములేమి యెఱుంగ,
 శబ్దార్థ గుణరీతి శయ్య లెఱుగ,
 నాటకాలంకార చాటు ప్రబంధముల్
 చతురత మీఱంగ చదువలేదు,
 శతకమొక్కటి భవచ్ఛరణాపచితికి నే
 శతపత్ర మాలగా మఱిఁదనర్ప
 దలఁచితి నిందుకు ధైర్య మెద్దియు లేదు
 నీ కటాక్షావాప్తి నియతి దక్క,

గీ॥ నిర్వహించిన మానిన నీడె భరము
 తండ్రులవిగావె? బాలుర తప్పిగములు,
 భూత లోకేశ! ఆచంట పుర నివేశ!
 భావ భవనాశ! రామేశ! పార్వతీశ!

సీ॥ క్రొమ్ముడి ముడిచిన క్రొవ్విరి సోనల
 సొగయు తేటుల మ్రోత సుతిగ కల్మి
 వాల్లంటి కోడలు వలిగుల్కు గుబ్బల
 బండిన మణివీణ పద్మరాగ
 కంకణ ఝణ ఝణత్కార పాణి ధరించి
 మీటఁ దంత్రీ స్వర మేళమాధు
 రీసాధు రీతుల రేకజోక సరస

కవులకు చెవులకు చవులు దవుల
 గీ॥ దగు రసస్ఫూర్తి నా కవితకు నొసంగు
 తాపనత్రాత సకల విద్యా ప్రదాత,
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ భవ మహాంబుధి పోత! పాపాంబు భృద్వాత!

సద్గుణోపేత! వాచామతీత!

భూత లోకోత్పాత! దుష్టాగ్ని జీమూత!

భక్త కామితజాత! పారిజాత!

కలి హిమఖిద్యోత! కాతర యమదూత!

గణ పరివృథతాత! కామజేత!

రక్షితార్త వ్రాత! రణజయ విఖ్యాత!

దీనావనాకూత! దృహిణ సూత!

గీ॥ అద్రిజా చిత్త కాసార హంసపోత!

నర సురాసుర కిన్నర నాగగీత!

భూత లోకేశ! ఆచంట పుర నివేశ!

భావ భవనాశ! రామేశ! పార్వతీశ!

సీ॥ కాంచనాచలచాప! ఖండిత మునిశాప!

దండశూక కలాప! దళితపాప!

కరుణారసనదీప! కంజలోచనరోప!

మునిమనో గృహదీప! మోహలోప!

కలితాగమాలాప! కామ హృద్దురవాప!

నందితాచల భూప! నాదరూప!

శమితాసురాటోప! శమ ధన నిక్షేప!

సింధురాజవనీప! శ్రితసునీప!

గీ॥ నామ జపశోషితానమస్సురక కూప!

అంఘ్రి విక్షేప నిహతాంత కావలేప!

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ శయనంగత కురంగ! చంద్రసూర్య రథాంగ!
 వితత దయాపాంగ! విశ్వసంగ!
 మన్మథ మదభంగ! మధితారి మాతంగ
 సన్మనోంబుజ భృంగ! సత్యరంగ!
 వలయాకృత భుజంగ! కలిత నంది తురంగ!
 సీరరాశి నిషంగ! నిర్మలాంగ!
 శేఖర శశిలింగ! శీర్ష గాంగ తరంగ!
 కరుణాంతరంగ! సుఖానుషంగ!

గీ॥ మత్త దుర్వృత్త దై త్య తమః పతంగ!
 అఖిల గీర్వాణ నివహవ నాతిభంగ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ శారదాంబుదగాత్ర! చతురాననస్తోత్ర!
 శ్రీతజన వచచైత్ర! శ్రీదమిత్ర!
 భవవిమోచన సూత్ర! భక్తేష్పితక్షేత్ర!
 దుష్ట దానవ జైత్ర! సృష్టిచైత్ర!
 పాలిత ద్విజపుత్ర! పావన చాచిత్ర!
 వృజినాతపఛత్ర! వేదపత్ర!
 కాముకీకృత గోత్ర! కామిత ఫలసత్ర!
 శుచ్యబ్జ రవి నేత్ర! శోకతోత్ర!

గీ॥ కమల సంభవ జనక సత్కంకపత్ర!
 ఆపదార్ణవ తరణైక యానపాత్ర!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ మహిత తాపన బృంద మానసాబ్జ మిళింద!

వినత శతానంద! విశ్వతుంద!

కలిత కామితనుంద కరుణాలతాకంద!

నందిత ముచికుంద నతసునంద!

వికృత జాతస్పంద వితత దయామంద!

నిభృత మహానంద నిహితమంద!

కాయరుగిత కుంద కలిత శై లాళింద!

గళ తిరస్కృతకంద గళితనింద!

గీ॥ చారుతర పద పరిభవితారవింద!

అనవరత చామరాచిత హస్త నంద!

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ రజత భూధర ధామ రంజితార్తస్తోమ!

ఫాలదృగిత కామ పతితసామ!

పతిత పావనసామ భక్త రక్షణ కామ!

మస్త క గత స్తోమ మహిత భామ,

వినత భార్గవరామ విజితదైత్యస్తోమ!

శ్రీకల్పకారామ చింత్యభామ!

గజదానవ విరామ కరుణాత్త సుత్రామ!

సారమహోద్దామ సత్యసీమ!

గీ॥ సూరి జన నుత గుణధామ సురలలామ!

చతుర సంగ్రామ గర్వితా శర విరామ!

భూత లోకేశ! ఆచంట పుర నివేశ!

భావ భవనాశ! రామేశ! పార్వతీశ!

సీ॥ సురవార పరివార శోభమానాకార!

సకల లోకాధార సద్విహార!

లాస్యమాన కుమార లాస్యలోల శరీర!

దుష్ట దైత్య విదార దురితదూర!

వందారు మందార వారిధి గంభీర!

విహృత దురనవార వేదసార!

యోగి మానస చోర భోగినాయకహార!

నిటల దృగ్జిత మార నిర్వికార!

గీ॥ మార శతకోటి సుకుమార మేరుధీర!

కలుష దుర్దమనంసార ఘనసమీర!

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ నిష్కామ సన్నాహ నిభృత మనోత్సాహ!

సర్ప భూషిత బాహ శమ్యదూహ!

గంగాపరీవాహ కలిత జటావృహ!

వృష పరివృథ వాహ విగతమోహ!

ఫాలదృక్కుచి దాహ భస్మితాంగజ దేహ!

కామిత సందోహ కామదోహ!

హిత విహంగమ వాహ హత దితిజ సమూహ!

రాజతాచల గేహ రమ్యదేహ!

గీ॥ వరగళద్యుతి నిర్జిత వారివాహ!

ఉద్యతానంద గిరితనయోపగూహ!

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

నీ॥ జన్మ జరాత్యాగ జగదవనోద్యోగ!
 వినత మహారాగ వివితయోగ!
 వందారు కల్పాగ వనజారి సంయోగ!
 ఘన జటాభాగ సంకలితభోగ!
 శ్రిత సుధాశనపూగ హతదైత్య పున్నాగ!
 మన్మథ జయవేగ మధితయాగ!
 పరిహృత మునిరోగ దురితభార వియోగ!
 వరవర్ణి నీ యోగ వామభాగ!

గీ॥ పావకాక్షి రుచిస్థిత పాలభాగ!
 భూషణీకృత సర్వాంగ పూర్ణనాగ!
 భూత లోకేశ! ఆచంట పుర నివేశ!
 భావ భవనాశ! రామేశ! పార్వతీశ!

నీ॥ గోపాయితమఘాద కుటిల దైత్య విభేద!
 సాధు జనామోద సత్యవాద!
 దేవ పూజితపాద! దేశకానోష్ణాద!
 సత్కీర్తి సంపాద తుపితభేద!
 నూపురీకృత వేద పాప సముత్సాద!
 విహృత సజ్జన భేద విదితనాద!
 ఉపనిషత్సంవాద చపల చురుపసాద!
 దుష్టావసాద మేదుర వినోద!

గీ॥ సూరి సముదయ రక్షణ సుప్రసాద!
 పరిహృతాపన్న జన పునర్భవ విషాద!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

- సీ॥ శర్వ శంకర భవ సర్వేశ సర్వజ్ఞ!
 శ్రీకంఠ శితికంఠ శివ గిరీశ!
 భూతేశ మృడహర పురహర ఛాలాక్ష!
 నీలకంఠ మహేశ కాలకాల!
 నీలలోహిత మహా కాల మహానట!
 స్మరహర భర్గ పంచాస్య రుద్ర
 ఈశ్వర భీమ మహేశ్వర కైలాస
 వాస మృత్యుంజయ వామదేవ!
- గీ॥ భూత భావన క్రీడా కిరాత యనుచు
 కేరి పాడుచు నీ నామ కీర్తనములు,
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

- సీ॥ కణ్వ మార్కండేయ గౌతమ జాబాలి,
 రైభ్య శమీక దుర్వాస కచుర
 కుత్స భార్గవ బక క్రోష్టి భరద్వాజ,
 కశ్యప విష్ణుల కాశి కాత్రి,
 చ్యవన పైలాగస్త్య శౌనక సంవత్సర,
 మాండవ్య రోమశే మండపాల,
 వాలఖిల్య వసిష్ఠ వామదేవ సుజేవ
 శరభంగ నారద హరితులై న

- గీ॥ నీ గుణంబులు వర్ణింప నేర రన్న
 నల్ప మతులగు మాబోంట్ల కలవి యగునె?
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ రావె పుంగవ వాహ రావె మంగళదేహ!

రావె నిర్దతమోహ రా నిరీహ!

రావె మహాకాల రావె గౌరీలోల!

రావె లోచనపాల రాసుశీల!

రావె వియత్కేశ రావె మార వినాశ!

రావె సురాధీశ రా గిరీశ!

రావె మహాదేవ రావె మహద్భావ!

రావె నమద్దేవ రా సుభావ!

గీ॥ రావె శ్రీకంఠ శితికంఠ రావె యసుచు,

తలచి పిలచిన రావిదే తగునె నీకు,

భూత లోకేశ! ఆచంట పుర నివేశ!

భావ భవనాశ! రామేశ! పార్వతీశ!

సీ॥ శ్రీ కంఠ నీ గుణ చింతనామృతముచే

మరిగి చొక్కెనయట్టి మనము మనము!

సర్వజ్ఞ నీ పాద జలజ సమర్చన

కలితమై తనరెడి కరము కరము!

క్రీడా కిరాత నీ కింకర పదరజ

శ్చిహ్నితంబై నట్టి శిరము శిరము!

వై కుంఠ మిత్ర నీ వర చరిత్ర స్తోత్ర

సిర భక్తి బరగెడి జిహ్వా జిహ్వా!

గీ॥ శర్వ సీ దివ్య రూపంబు సంతతంబు

నమ్మి గాంచగ నేర్చిన నరుడు నరుడు!

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ ఓ మేరు కోదండ యో మురజిత్కాండ!

యో దయా గుణశాలి యో కపాలి!

ఓ యక్షరాణ్మిత్ర యో యక్షరాట్పుత్ర!

యో గజాసురవైరి యో పురారి!

ఓ హిమాద్రి విహారి యో యహి కేయూర!

యో సురద్రుమ గేహ యో నిరీహ!

ఓ ఫాలలోచన యో పాపమోచన!

యో మదన వినాశ యో గిరీశ!

గీ॥ ఓ సుధీభాగధేయ యో యోగిగేయ!

ఓ మహానట యో యీశ యో మహేశ!

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ మహిత ప్రసన్న కోమల మంగళ స్మిత

లలితాననేందు మండలము తోడ,

మునిజన మానస వనరుహ కర్ణి కా

చంచరీక పదాంబుజముల తోడ,

గంగా తరంగ భుజంగ కురంగాంక

సంగ జటాల మస్తకము తోడ,

మస్తకోపరి శస్త్ర మణిగణస్థి వితాన

రాజితోరగ రాజ రాజి తోడ,

గీ॥ వెలయు నీ దివ్య రూపంబు నిలుపు నాదు

చిత్త మందు దయాలత చిగురులొత్త!

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ ఓ భక్త మందార యో భద్ర గుణవార!
 యో భోగి భూష యో యోగి పోష!
 ఓ పుంగవ తురంగ యో పురాసుర భంగ
 యో ముని వసచైత్ర యో పవిత్ర!
 ఓ విశ్వ భావన యో విశ్వ వాచన
 యో సురాసుర భావ్య యో సుసేవ్య!
 ఓ విశ్వమంగళ యో విహించద్దళ
 యో మహా దేవేశ యో మహేశ!

గీ॥ రావె! రక్షింపవే నన్ను రాజమా!
 వేరె రక్షింప నీకంటె వేల్పు లేరె?
 భూత లోకేశ! ఆచంట పుర నివేశ!
 భావ భవనాశ! రామేశ! పార్వతీశ!

సీ॥ మృత్యు భీతిని నిన్ను మృడ కాపు మని వేడ
 కరుణ మార్కండేయు గాచినావు!
 విషవహ్ని కీలక వేగి సురాసురల్
 శివ బ్రోవు మనగ రక్షించినావు!
 నరు డరి జయకాంక్ష హర యని నినువేడ
 మెచ్చి పాశుపతాస్త్ర మిచ్చినావు!
 శ్రీమదు నిను జేరి శతీకంఠ యని మ్రొక్క
 సఖ్య సమున్నతి జరిపినావు!

గీ॥ గాన దీనావళి కామధేను వనగ
 నలరు నిన్దొల్వ కోరిక లబ్బుటరుదె?
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ రజత భూధర ధామ రక్షింపుమని మ్రొక్క-

రాకున్న పార్వతీ రమణి యాన,
గజదానవాంతక కావుమఁచును వేడ,
బలుకకున్నను వీరభద్రు నాన,
దక్షాధ్వరధ్వంస దయజూడు మనిపిల్వ
నరయకున్నను వినాయకుని యాన,
ఖండేంచు శేఖర కరుణింపవేయన్న
తలచకున్నను శక్తి ధరుని యాన,

గీ॥ రాజరాజాప్త రమ్మన్న రాకయున్న
భైరవుని యాన, శంకర! ప్రమధనాథ!
భూత లోకేశ! ఆచంట పురనివేశ!
భావ భవనాశ! రామేశ! పార్వతీశ!

సీ॥ నీ కీర్తనల్ వించు నీ కథల్ పాడుచు

నీ దాన జన గోష్ఠి నెగడుచుండు
భూత దయాళులౌ పురుషుల మనమను

ప్రవిమలోదకముల బ్రతిఫలించు

వద్వర జప తపో ధ్యాయనాది క్రియల ని

ష్ఠాతులౌ నీ దాన జనుల గోష్ఠి

నెరి యెరుంగని కర్మ నిరతుల హృత్పన్ని

హితుఁడవయ్యును దోచ వశుల ముపాచు

గీ॥ తత మహానంద సాగరాంతర్నిమగ్న

మాన మానస మానవ మాననీయ!

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ చెన్నగు మొగమున వెన్నెల వెదజల్లు
 నవ్వుతో జాబిల్లి పువ్వుతోడ,
 ఎద్ద వేలుపు పుట్టె పేరుల జెన్నారు
 నురముతో జడలల్లు శిరముతోడ,
 పసిమిరంగు జెలంగు పసమీరు పులితోలు
 వలువతో సామేని చెలువతోడ,
 తలగ్రాలు రతనాల తక్కుల పాపరా
 పేరుతో మెడకప్పు తీరుతోడ,

గీ॥ నీవు విచ్చేసి దయనేడు గావకున్న
 ఎవరి వాడను నేనాదు నెంచిచూడ,
 భూత లోకేశ! ఆచంట పుర నివేశ!
 భావ భవనాశ! రామేశ! పార్వతీశ!

సీ॥ వాకిటి కావలి వాని జేయగనేర,
 కోదండమున నిన్ను గొట్టనేర,
 రాళ్లచే రువ్వుచు రవ్వ సేయగనేర,
 కుంటెనగా బంప గోరనేర,
 బుడత కూరగ జేసి బువ్వ బెట్టగనేర,
 చెలగి కనుల బూజ సేయనేర,
 మేను సగంబిచ్చి మెప్పించగా నేర,
 యెంగిలి వస్తువు లియ్యనేర,

గీ॥ నివ్వటిలు నెవ్వచే నిన్ను నే దలంప,
 గూయి వినడై తి వికనేమి సేయువాడ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ నా తల్లి భుజగాధి నాధకేయూరుండు,
 నా తండ్రి కైలాస నాయకుండు,
 నా సోదరుడు శీత నగరాడ్విహారుండు,
 నా గురుం డంగజ నాశకుండు,
 నా సఖుం డమరేంద్ర నందన శరణుండు,
 నా బాంధవుడు సన్మనః ప్రియుండు,
 నా స్వామి శుచిచంద్ర నలినాప్త నేత్రుండు,
 నా దిక్కు సమ్ర జనావనుండు,

గీ॥ అనుచు మదిలోన నిన్నెంచి యనుదినంబు,
 సేవ జేసెద నన్నేలు చిత్తజారి!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ కాలకింకరు లుగ్ర ఖడ్గ గదా కుంత
 శూల ముద్గర భిండి వారి పాశ
 పాణులై సంవర్త పవి ఘోష నిర్ఘోష
 భీషణ భాషణా భీలకీల
 గ్రాల నా మ్రోల సురాసుర కిన్నరుల్
 వీరభద్ర కుమార విఘ్ననాథ
 భైరవుల్ ప్రమథులు బలిసి చుట్టును గొల్వ
 నగరాజ తనయతో నందినెక్కి

గీ॥ నీవు ప్రత్యక్షముగ వచ్చి, నిలిచి వత్స!
 వలదు వెరవంగ నని నన్ను బలుకుమయ్య!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ సర్వేశ్వరుండవు సర్వజ్ఞమూర్తివి,
 సర్వకారణుడవు సర్వగుడవు,
 సర్వంబు నీలోన సంపన్నమైయుండు,
 సర్వంబులో గ్రీడ సలుపుచీవు,
 సర్వ సముద్భవ సర్వ సంరక్షణ,
 సర్వ నాశనశర చణుడవీవు,
 సర్వ రూపకుడవు సర్వ వేద్యుండవు,
 సర్వ దృక్కువు సర్వ సాక్షివీవు,

గీ॥ కాన ననుగావ పరులకు గలదె గరజు?
 గలయ బచ్చల కేలయ్య కంద చురద?
 భూత లోకేశ! ఆచంట పుర నివేశ!
 భావ భవనాశ! రామేశ! పార్వతీశ!

సీ॥ నిష్కామ ధర్ములై నీ పాద రాజీన
 సేవాసమాసక్త చిత్తులై న
 భక్తులందు ప్రసన్న భాంధవుండగు రీతి
 శుద్ధసత్వ గుణోప శోభితులును
 మహితానుభావులు మహనీయులగు సుప
 ద్విలయందు సదాభంధవుండవుగావు,
 వీక డెందము కామ నై కతానంబగు
 నేని సురాసుర మానసియ!

గీ॥ అయ్య దయచేసి మీ చరణారవింద
 సేవపై చిత్త మిగులొత్త జేయుమయ్య!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ జయజయ గౌరీశ! జయజయ సర్వేశ!

జయజయ విశ్వేశ! జయ గిరిశ!

జయజయ ధవళాంగ! జయజయోక్ష తురంగ!

జయజ యాంగజ భంగ! జయవిసంగ!

జయజ యాహి విభూష! జయజ యాశ్రిత పోష!

జయజ యామృత భాష! జయ సువేష!

జయజ యామర రక్ష! జయజ యాగమ వక్ష!

జయజ యాధ్వర శిక్ష! జయ సదీక్ష!

గీ॥ జయజ యాపన్న రక్షణాక్షయ సుదీక్ష!

జయజయత్రేక్ష మోక్షద చతురవీక్ష!

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ వసుధా శతాంగాయ! వనధి నిషంగాయ!

దానవ భంగాయ తే నమోస్తు!

సురగిరి చాపాయ! గరుడాశ్వరోపాయ!

దివ్యస్వరూపాయ! తే నమోస్తు!

కరుణాలవాలాయ! గజచర్మ చేలాయ!

దీనాళి పాలాయ! తే నమోస్తు!

నిగమాంత గణాయ! నిభృత లావణ్యాయ!

త్రిజగద్వరేణ్యాయ! తే నమోస్తు!

గీ॥ దినకరాబ్జ రథాంగాయ! తే నమోస్తు!

అనుచు నిరతంబు నీకు జోహారు సేతు!

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ దండంబు కుండలి కుండలాంచద్దాడ
 దండంబు మేరు గోదండ దండ!
 దండంబు బ్రహ్మాండ మండితోరుపించండ
 దండంబు భండ నోద్దండ దండ!
 దండంబు శుండాల దనుజ ఖండన చండ
 దండంబు దండ భృద్దశన కాండ!
 దండంబు తాండవ దళిత దిగ్విదండ
 దండంబు దండిత దైత్యకాండ!

గీ॥ దండ మాఖండలాండ జాతాశ్వ పుండ
 రీక భవ ముఖ మఖ భుగనీక నినుత!
 భూత లోకేశ! ఆచంట పుర నివేశ!
 భావ భవనాశ! రామేశ! పార్వతీశ!

సీ॥ ముని జనావన శీల! ధనద సఖ్య విలోల!
 కరధృత శూల! మంగళము నీకు!
 సనకాది మునిజాల! సన్నత గుణలీల!
 కరుణాలవాల! మంగళము నీకు!
 త్రిభువన జంఘాల! దివ్యకీర్తి విశాల!
 కంకాలమాల! మంగళము నీకు!
 కుత్కిల వరభేల! ఘోరదైత్య విఘాల!
 గళజితనీల మంగళము నీకు!

గీ॥ కాచి కాంచిత భేల మంగళము నీకు!
 కామితామరసాల! మంగళము నీకు!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ జయ విజయీభవ! శమధన నిక్షేప!

జయ విజయీభవ! శాంతరూప!

జయ విజయీభవ! శమన నిర్వాపణ!

జయ విజయీభవ! శైలశరణ!

జయ విజయీభవ! చక్రాంగ హయసూత!

జయ విజయీభవ! సారభూత!

జయ విజయీభవ! సర్పరాజ విభూష!

జయ విజయీభవ! సత్యభాష!

గీ॥ యనుచు గీర్తింతు నిను భక్తి ననుదినంబు

దీన సంతాన సంతాన దృగ్వితాన!

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ ముని మనశ్చాతక ఘన కరుణారస

నిమ్నగా వల్లభ నీకు శరణు!

వట మహీరుహమూల వాసవాసవ వంద్య

నీరజాక్షుప్రియ నీకు శరణు!

పాపశిలోచ్ఛయ భంజన పవిధాన

నీలలోహిత శర్వ నీకు శరణు!

దైవమానస హంస దేవదేవ వతంస

నీలకంఠ మహేశ నీకు శరణు!

గీ॥ అనుచు నీ పద యుగమున కనుదినంబు

దండ మొనరింతు నా మది నుండు కొఱకు!

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ పాహిమా మహిరాజ బంధకంక్షణబాహా!
 పాహిమామాహృత భవ విమోహా!
 పాహిమా మంగజ భస్మ భూషితకాయ
 పాహిమా మాపన్న భాగధేయ!
 పాహిమా మాల్గిష్ట పార్వతీ రుచిరాంగ!
 పాహిమా మానత పాప భంగ!
 పాహిమా మమరేంద్ర పరిచిత పదపద్మ!
 పాహిమా మాశ్రిత భాగ్య పద్మ!

గీ॥ యనుచు భజియింతు నా మది నహరహంబు!
 ఘన దయూపాంగమున నన్ను గాంచుమయ్య!
 భూత లోకేశ! ఆచంట పుర నివేశ!
 భావ భవనాశ! రామేశ! పార్వతీశ!

సీ॥ వందన మిందిరా వల్లభ లోచన
 పంకజ పూజిత పాద నీకు!
 వందన మిందురుగ్భృంద విభాసిత
 ఘన జటా పటల వికాస నీకు!
 వందన మరవింద చందన మందార
 హార నీహార శరీర నీకు!
 వందన మిందీవ కేందింది రాసీక
 కాంతి మేచక రుచి కంఠ నీకు!

గీ॥ వందనం బబ్రుసంభవ వరద నీకు!
 వందనం బింద్ర ముఖసుర వరద నీకు!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ చిన్ని బసవెన్నెన్ని జిల్లు శాల్వు లొసంగె
 గోరక్షుఁ డేయగ్రహారమిచ్చె?
 మణివాలు మాచయ్య మణుల నెన్నిటినిచ్చె?
 బసవన్న యేమేమి భాగ్యమిచ్చె?
 మరుశంకరుండెన్ని మదగజంబుల నిచ్చె?
 కిన్నరుం డెన్నెన్ని హాన్నులిచ్చె?
 చిక్కన్న యేమేమి చిత్ర వస్తువు లిచ్చె?
 కన్నప్ప యేమేమి కట్నమిచ్చె?

గీ॥ నేను సీకేమి యియ్యంగ నేరనై తి!
 పలదు చలమిక నన్నేలు వామదేవ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ చంద్ర సూర్య గ్రహ చపలాభ నీరద
 పవిఘోష జిహ్వు చాపములు నీవ!
 అజ హరి దిక్పాల కాదిత్య వసురుద్ర
 గరుడ గంధర్వ కిన్నరులు నీవ!
 నదనదీ ద్వీప వనధి శైల కానన
 సాల వల్లి నికుంజములు నీవ!
 పశు పక్షి కీటక పన్నగ క్రిమి నర
 స్త్రీ పున్ను పుంసక తిములు నీన!

గీ॥ జపతపోవ్రత దాన యజ్ఞములు నీవ!
 మంత్రశాస్త్ర పురాణాగమములు నీవ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ సిగమీద చెల్వొందు తొగవిందు గలవాని
 పులితోలు సాలు మై బూనువాని,
 సామేన నిరవొందు చాన గల్గిన వాని
 కేల ముమ్మొనవాలు గ్రాలువాని,
 చిల్వరా సొమ్ముల జెలగు చేతులవాని
 యెదనల్వ పునుక పేర్లెసగువాని,
 నింగివాక కరళైసంగిన తలవాని
 పొలదిండి మూకల గలచువాని,

గీ॥ వేలుపుల చాలు నేలంగ జాలువాని,
 కన్ను లలరంగ నెన్నడు గాంతు నిన్ను!
 భూత లోకేశ! ఆచంట పుర నివేశ!
 భావ భవనాశ! రామేశ! పార్వతీశ!

సీ॥ మించుల జిగిమించు మేలడల్ మిన్నేటి
 రాయంచ తెగకు లేరంగులునువ
 తలమీద నెలకొన్న నునుసోన చాన తా
 మేను జాను కొకింత మెరుగు నెట్ట
 పాపరా రవణాల పసమానికపు రంగు
 సెగకంటి కనటు బాయగ నొనర్ప
 మెడబెడంగగు కప్పు మినుకు మేనను గ్రాలు
 తోలు దువ్వల్వకు దోచు పడగ

గీ॥ నొకటి కొక్కటి మేన జెన్నొసగుచుండు,
 అంద మిరువొంద బెంపొంది యలరితొర!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ కమనీయ శుభదేహ కరుణారసోత్సాహ
 సురసంఘపాల భాసుర కపోల!
 నాగరాత్కేయూర నతజన మందార
 దుష్టలోక విదార దురితదూర!
 నందితార్తస్తోమ వందిత సుత్రామ
 కైలాస వాస వికాస హాస!
 మహనీయ హితవేష మంజులామృత భాష!
 సర్వలోకాధార సద్విహార!

గీ॥ విశ్వ సంపాద్య నిరవద్య వేదవేద్య!
 నన్ను కృప బ్రోవవే జగన్నాథ నాథ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ శబ్ద మర్థంబును సహజంబుగా నేక
 మైయున్న చందంబు నచ్చువడగ
 పుష్పంబు పరిమళంబును నై జముగ నేక
 మైయున్న పోలిక యావహిల్ల
 ఘన సువర్ణము వన్నెయును నొప్పుగా నేక
 మైయున్న మాడ్కి పెంపంగలింప
 చంద్రికయును పూర్ణ చంద్రుడు తగనేక
 మైయున్న కై వడి యందమొంద

గీ॥ కాయమును కాయ మేకంబు గాగ సఖము
 కాంచు సతికిని పతిపీవె గాక యొరుండె!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

ఆచంట రామేశ్వరశతకము.

సీ॥ మడమల తడబడు జడపూన్ని నకనక
లాడు నెన్నడుము జవ్వాడ బెఱుకు

బేడిసమీలను బెదరించు కందోయి

మిసమిస లెసగు నెన్నోసల మసలు

భసలములన నెరు లెసగ వివ్వచ్చు రా

పచ్చల బొలుపొందు బాజు బందు

లందమంద కడాని యందెల రవలి జె

న్నొంది యంచల నడ గ్రిందు పరప

గీ॥ వెన్నుడన్నగు చెన్ను నీ వెన్ను మరచి

చన్ను నిన్నెన్ను నలువన్న జాలడన్న!

భూత లోకేశ! ఆచంట పుర నివేశ!

భావ భవనాశ! రామేశ! పార్వతీశ!

సీ॥ అల్క హుమాగుల్కు చిల్క తేజీ నెక్కి

మావి లేజిగురాకు మాపుబాకు

మొలజెక్కి యెలగోలు ముస్తాదు వస్తాదు

చందురుండామణి జంట నడువ

గోర్వంక లంచలు కోయిలల్ చిల్కలు

పాపురా ల్లకుముకుల్ పౌజ గొల్వ

తమ్మిమిద్దె ధమామి ధణ ధణ మ్రోయంగ

కేకీ నకిబులు కూకవేయ!

గీ॥ మించు పూముల్కు లెదనించు నించు విల్తు

చంచదాలోకనాగ్ని దహించి తొర!

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ తల నపరంజి నిద్దాతఘ్న లోలు మేల్
 చెక్కడపుంబుట్ట సిరులెసంగ
 రంగారు బంగారు రతనాల కంకణాల్
 పోచీలు సూడిగాల్ పాలుపు మీర
 రంగు చెరంగు లవంగపు మొగ్గల
 కంచెల బిగి చన్నుగవ దలిర్ప
 ఎఱుకతవై హిమగిరికే గౌరిని గాన
 నరుగు నొయార మోతని నుతింతు

గీ॥ సుందర స్మిత నిందిత చందనార
 వింద బృందేందు మందార కుండ కోశ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

50

సీ॥ గమగమ వలచు చొక్కపు తావి వీడెంపు
 కావి మోవికి బలు కీవి బెనుప
 మినుకు కాటుకరేక మిలమిల దెలివాలు
 కన్గన కొకవిత కాంతి నెరవ
 కళ్ళులీనెడి కెంపు కర్ణపూల్ ధగధగల్
 తళ్ళు లేచెక్కు టద్దముల బొదల
 నాణెమా కట్టాణి యాణిముత్తెపు సత్తు
 చిరునవ్వు కొకవిత సిరి యొసంగ

గీ॥ తేట మాటల పాటల కూటవులను
 మంచుమలమాలి నిన్ వలపించెనొర!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ మొకమల్ జలుగు దట్టి మొలగట్టి టీకై న
 మోజాల్ బిగించి హముకొని చెరుకు
 సింగాణి చెంగల్వ చికిలి నేజాబూని
 గందంపు గుబ్బలి గాడ్పుటాము
 తేనుంగు పై నెక్కి యెదిరి హుటాహుటి
 కమ్మవిల్ పాదుషా కణక మీర
 కాయమ్ము గాయమ్ముగా నేయ నాయమ్ము
 నాయమ్ము వనిజేర నన్నెరుంగు

గీ॥ మనుచు నిన్ గోరి వగళేరి యలరు గౌరి
 దూరి సఖి జేర్చు కేళికాగార మార!
 భూత లోకేశ! ఆచంట పుర నివేశ!
 భావ భవనాశ! రామేశ! పార్వతీశ!

సీ॥ మీరి కాల్నడ దప్పి పారు గొజ్జంగి పూ
 నీటి కాలువ లెట్లు దాటెదమ్మ!
 పచ్చ కప్రపనంటి పచ్చిక ప్రపుటన
 లెట్లుల కాలూని నీ వేగెదమ్మ!
 జోరున తేనెల సోనల జడి జను
 నెలమావి గమినెట్లు నిలిచెదమ్మ!
 కమ్మ దెమ్మెర దోడుగా నున్న వెన్నెల
 చిచ్చులో నీ వెటు జొచ్చెదమ్మ!

గీ॥ యనుచు నాళీజనంబు నీ కై విరా?
 బాళి మీరగ కాళిని బలుకు నౌర!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

- సీ॥ వగగుల్కు తల్కుల వజ్రాల బేసరి
 కళజెందు గుజరాలి ఖత్తు నత్తు
 తళతళల్ చెక్కు టద్దము మీద నటియింప,
 సీలాల బావిలీల్ నిగ్గులడర,
 మొగము జాబిల్లికి నగవుటన్నవ చెన్ను
 వెన్నెల లీనంగ నెన్నడుమను
 మిన్నకు మొగులన మిన్ను సీలంపు రా
 మొలనూలు మొల మిలమిల జెలంగ,
- గీ॥ జిల్క తేజీ వజీరు రా సిరి యనంగ
 నున్న యుమ గూడి యున్న ని న్నెన్న దరమె?
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!
- సీ॥ తావి గుబుల్ కొను గోవ జవ్వాది వా
 సన రవల్ మేనను జాదు కొనగ,
 సీరెండ పై బర్వ నిక్కు జక్కువలన
 రంగు చెంగావి జెలంగు రవిక
 కప్పున గుత్తంపు గబ్బి గుబ్బి లెనంగ,
 బిత్త రంపు పిసాళి బెల్కు చూపు
 తల్కుల దమ్మి మొత్తము గ్రుమ్మరింపంగ
 తొగవిందు రాచరా జగతి మీద
- గీ॥ వెలయ గూర్చుండి మణివీణ వ్రేళ్ళ మీటు
 నుమ గనుంగొని యానంద మొందు దార!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ జేజేల రారాల నీ యను వేనలి

మించుల జిగి నదలించు మేను

కవకవ జక్కవ కవనవ్వు చన్దవ

కలదు లేదను నాను 'కాను వెలయ

నూడిగపుం జేడె లాడాడ దోడరా

వలిమల చూలితో గలసి వలపు

పుప్పొడి తిప్పల పొగడల నీడల

మావుల తావుల మల్లె పొదల

గీ॥ జాజి పందిళ్ల కిసిమిసి చప్పరముల

వన్నె గ్రుమ్మరు నీ హఠాయ లెన్నదరమె?

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ వీణె కస్తూరి బొట్టు విన్నాణముగ దిద్ది

వలపుల గోవ జన్వాది మేన

నలది మేలి బనార సపరంజి కమ్ముల

ఖండువా వలెవాటుగా నొనర్చి

బర్మా బుటేదారు పాగపై మగరాల

నిగరాల సరిఘేషు నీటు గుల్క

మాకలాబతుతీవ సఖలాతులాలుపా

పోసులు పదముల పూని మ్రోల

గీ॥ సల మణిగ్రీవ సలకూబరులు చెలంగి

కొల్వొగ వయా? వెడలితొ గొనబు మీర!

భూత లోకేశ! ఆచంట పుర నివేశ!

భావ భవనాశ! రామేశ! పార్వతీశ!

సీ॥ రాజుపు ముత్తైంపు రవడాల తెలిడాలు
 వెలివలిపము కొక్క తెలివి యొసగ
 మొగ మరవంపు కెమ్మోవి కెంపుకు పెంపు
 సవరింపు మెడ బన్న సరుల సిరుల
 నంద మందెడు కురువిందంపు బాదామి
 దగు కుందనపు జిగి జిగిని గుల్క
 శాతమన్యన శిలా శకలమే చకచక
 చ్చకలూను మేనెల్లి జమున నీన

గీ॥ కాళి గళపాళి హళి విరాళి దాళి
 తాళి ముడిగొల్పు నీబాళి దరమె పొగడ?
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ రాణ రంజిలు నపరంజి కీల్ బొమ్మల
 పదము లొయ్యన నొత్త పంజరముల
 పంచాస్త్ర శాస్త్రముల్ పలుకంగ చిల్కలు
 పవడపు కోల్లు హాంబట్టు పరుపు
 పందిరి మంచముపై జేరి గొరితో
 తారుమారుల మోవి మారుపులను
 తడబడు మడుపుల తమి నొడబడికల
 సారె గిల్లింత గుజాగుజలను

గీ॥ సుద్దులను ముద్దులను నది ప్రాద్దు పుచ్చు
 జాణతనమెన్న వేనోళ్లు జాలవన్న!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

నీ॥ కుళితంపు కెంపుల గుల్కెడు రాగిడి
 రవ నీరు జిల్కు మెరంగు పసరు
 పనగ్రక్కు పక్కిరా పచ్చల బిందీలు
 జిగిబెళ్ళు లెసగి జేజేల రాచ
 సింగాణి చందంబు జెంద నొడ్డాణంపు
 నిద్దా కడాని డాల్ నిగ్గు జగ్గు
 క్రొమ్మించు మించుల గొనబారు చేర్చుక్క-
 ముత్యాల వడగల్లు మురువు చూప

గీ॥ తురుము మబ్బుగ తొల్కరి సిరి దనర్చు
 మంచుమల చూలి సామేన నుంచితొర!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

60

నీ॥ పెంపురు వారంపు కెంపురారవజవ
 హవణింపు జాళువా బవిర లొరయ
 మొల్క నిద్దానిగ్గు ముత్తెంపు పేరులు
 వలిగుల్కు గల్బి గుబ్బల చెలంగ
 ముదురు నెల సవురు కుదురగు నుదురున
 చొక్కమా చేర్చుక్క సొగసు గల్గ
 వెరవెరకు చికిలి మ్మెరుగుల శిరిచూలి
 చిక్కటారి మిటారి చెన్ను మీరి

గీ॥ పెండ్లి తరి గౌరి నీ యోర పేర్మివొర
 నణకు తలనున్న సొబగెన్న నలవటన్న!
 భూత లోకేశ! ఆచంట పుర నివేశ!
 భావ భవనాశ! రామేశ! పార్వతీశ!

సీ॥ వెడవింటి దొరదాడి వెడలంగ నూహించి
 పూల కుంకుమమున బూజ సేయు
 దరుచికిలీతేజ తరుల తర్వారన
 చీని కలాబతు జిల్లు వన్నె
 పస నొసంగెడు కుసుంబా చీర కటిగట్టి
 గంబురాజాభరా గండ మలది
 సొంపగు కెంపులు సొమ్ములు మైబూని
 మగరాకళా సిక మాళిగందు

గీ॥ నగజ సర్వ సుపర్వాంగనలు భజింప
 ప్రాధి జెల్వందు నీ వామ భాగమందు!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ మేల్మి జరీ బుటా మిసమిస మొగ్గల
 రహిమించు పైరాణి రవిక పిక్క
 టిలి వలిగుల్కు-గుబ్బల చకచ్చకలుబ్బ
 బహరీగుజా జరీ పట్టె లడరు
 సన్నపావడ మించు సరిమించు సరిగంచు
 చీరపై మిసిమి డాల్ సారదేశ!
 బిందీలు రాగిడి బేసరి బావిలీ
 లాదిగాగల నగ లందమొంద

గీ॥ వేల్పుటింతులు 'సీనిరుల్' వీవ నీవు
 ముచ్చటింతువు సనకాది మునులతోడ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ మా రమణీమణి మణి దర్పణముజూప
 వారాహి యడపంబు వన్నెదాల్చు,
 కౌమారి యపరంజి కాళంజి పూనంగ,
 భారతీసతి విన్నపం బొనర్ప,
 పౌలోమి తగటాకు బాగా లొసంగ న
 చ్చర పిండు వీవ నీ విరులు నరలు
 నుంగరపుంగుల్లెసంగు వాగురుల హఠా
 రంగున నొసల దురంగలింప,

గీ॥ వెలయు గిరికన్యతో గూడి వెండి కొండ
 చరుల గ్రుమ్మరు నీ సౌరు సన్నుతింతు!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ గుర వేళితామర తరవేధరాత్మజా
 తోషితాయ భుజంగ భూషితాయ
 శూలినే ఫాల దృక్కిలినే గుణసింధ
 వేకనద్రుచి జిత లోకబాంధ
 వేనమ్ర విష్ణవే వినమిత నిష్ణవే
 కమలారి ధాడిణే కలుషహారి
 జే గో తురంగాయ నిర్మలాంగాయ న
 మస్తే యటంచు నా మది భజింతు

గీ॥ కటి నికట ఘటిత వికట కరటి చర్మ
 పటల పటపట నీల రుక్ష్పట వికాస!
 భూత లోకేశ! ఆచంట పుర నివేశ!
 భావ భవనాశ! రామేశ! పార్వతీశ!

సీ॥ తెరగంటి తెగ పొలదిండి పిండును కడ
 లి దరువ బొడము గడిది వినంబు
 మెసవి లోకములకు మేలొనర్చితి వను
 నుడియు పారుని చిన్ని బుడుత కసువు
 లొసగితి వనుసుద్ది వెస నాలకించె నే
 మది నమ్మి నిన్ను వేడ దయ జాలి
 నున్న నన్ను ని న్నానగజాలను
 హేతి నిర్భిన్న కుంభీంద్ర విద్వి

గీ॥ షడ్వపుఃపాత నోచ్చ లక్ష్యా విభుగ్న
 కుంభి కుంభీనసాచల కూర్మ కేశ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ తిగప్రోళ్లు గొట్టిన దిట్టపు మిత్తి గొం
 గవు వెనకయ్య జియ్యపు వణుకు
 మెట్ట కూతురు చెట్ట బట్టిన సామిని
 బూచుల గమినేలు ప్రోడవంచు
 మ్రొక్కి నే మది నెంచి మోడ్పుగే తొదల
 గదియింప నను దయ గనవదేర?
 లక్ష్మీణ దాక్షిణ్య లక్షణ లక్ష్మీత
 కరుణాకటాక్ష వీక్షా సంధు

గీ॥ షీత సులక్ష్మ్యమామౌమ శ్లేత్ర పత్ర
 దంతిముఖ పూర్ణ భక్త కదంబ కాశ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ శివ! భవ! శ్రీకంఠ! శితికంఠ! స్మరహర!
 పురహర! పన్నగభూషణా ప్ర
 పన్నపోషణ శీత భాను బృహద్భాను
 భానునేత్ర! సితాభ్ర పాండుగాత్ర!
 పాహిమా మంచు నే బలవరించిన నాల
 కించవు నా మొర గిరిజ కై న
 జాలి పుట్టగ దెల్పు జాలవో నతశత
 మఖముఖ సురవర మాళి పా?

గీ॥ తాన సంతాన మాలికా లీన రీణ
 ప్రసవరస ధారణీ ధౌత పాదదేశ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ గతి నీ వటుంటి, నన్ గావంగ నీ కంటె
 గతియెందు నొండు నే గాననంటి,
 నావంటి దీనుతా నరుల నేలితివంట,
 నేర్పులు నేనేమి నేరనంటి,
 తొంటి నీ లీలలు వింటి ముక్కంటి నన్
 వంటి వీడగ జూడ వల్వదంటి,
 ప్రళయ వేశాధ్వన ద్భయదాభ్రకాళిమ
 కాయకరాళాంధకాసుర హన

గీ॥ నప్రమత్తేంద్ర శుచి యమ నైర్మతాబ్ధి
 నాథ వృషదశ్య యక్షరా ణ్ణగనివేశ!
 భూత లోకేశ! ఆచంట పుర నివేశ!
 భావ భవనాశ! రామేశ! పార్వతీశ!

సీ॥ తొగరేని నిగ నిగనగు నగు మొగముల
 మగువల మగరాల నగల తగటు
 వగగుల్కు జిల్లు దువ్వల్వల జగజాపు
 వెడవెడ నడల తత్త డుల వేడ
 లేదుగా యెదనీదు పాదముల్ కుదురు కొ
 ల్పుమటన్న నోహోహగా పొసగ నింత
 మాత్రమైనను జేయ మదిదల్ప రాచొకో
 శారీర రుచి జిత శారదాబ
 గీ॥ హరి హీర సురాహరి పూరగంధ
 సార ఘనసార హిమజలాసార కాశ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

70

సీ॥ ఎగదిగ కన్నులు, నేనుగుతోల్వల్వ,
 కాడిల్లు, బూడిద గంద, మెద్దు
 జల్మతీతత్త డి, చెల్మి బూచులతోడ,
 బొల్లి నెమ్మేను సంధిల్ల నిట్టి
 విభవ మొప్పెడి నిన్ను వేదురువట్టి కొ
 ల్వగ బూను నన్ననవలెను గాశ
 నిన్నన పనియేమియున్నది? శాబాసు!
 సాయం సమారంభ చటుల నటన
 గీ॥ భ్రమదదభ్ర జటాచ్ఛటా బహుళ భంగ
 స్వర్ధనీ ధ్వని ముఖరితాశావకాశ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ పుట్టింప రక్షింప బొలియింప నబ్జ సం
 భవుడనై, శ్రీరమా ధవుడనై, భ
 వుడవయి యున్నాడ వొక్కడ వరయంగ,
 నాద్యంత శూన్యండ వజుడ వాద్యు
 డవటంచు దెలియు శుకాగస్త్య శౌనక
 దూర్వాస కౌశికాదులకు గాక
 వశమె యస్మాదృశ కృశమనీషుల కెన్న?
 పటహ భూరి ధ్వని స్థాయ దుత్కు

గీ॥ టార్ఫటి ఘోర కహకహ కాట్రహాస
 ఘోర నిర్భిన్న బ్రహ్మాండ కుహర దేశ!
 భూత లోకేశ! ఆచంట పుర నివేశ!
 భావ భవనాశ! రామేశ! పార్వతీశ!

సీ॥ మనువ జేజేలలో మంచి దేవరవంచు
 ముదురు చదువు తుదల్ మొరసె ననుచు
 పెద్దల సుద్దులు తద్దయు బాటించి
 సేవింప వంచన చేసి నన్ను
 గనవయ్యయో యింత కఠినంబు బూనుట
 కేది గతంబొ నే నెదుగ నలిక
 దృగ్విష్వగుచ్చుల ద్వీతిహోత్ర స్థాయ
 దుత్కుట విస్ఫులిం గోగ్ర హేతి

గీ॥ చక్రదీప వపుః పుష్ప చాప భూతి
 ధామ దిగ్మూఢ భాస్వ దుద్యద్దినేశ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ రక్షింపవే నన్ను రాజరాజ వయస్య
 శశిధర త్ర్యక్ష పంచాస్య యనగ
 పోషింపవే నన్ను భుజగేంద్ర కంకణ
 ఫాలద్భుగిత పంచబాణ యనగ
 పాలింపవేనన్ను పార్వతీ ప్రియధామ
 చూడామణీకృత సోమయనగ
 కరుణింపవే నన్ను కమలాప్త శశినేత్ర
 భవ మహర్ణవ యాన పాత్రయనగ

గీ॥ విషము దిన్నట్లు పలుకవు వినవు మనవి
 స్థాణునామము నిజమయ్యె స్వామి నీకు!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ తత రత్న కాంచనాంచిత సౌధములకంటె
 విహితమా ప్రేతభూ విహరణంబు?
 మంజుల మణిమయ మంజీరములకంటె
 చిత్రమా భుజగ మంజీర చయము?
 మవ్వంపు మేల్ జరీ దువ్వల్వకంటెను
 మృదులమా మువ్వన్నె మెకముతోలు?
 నలువై న నడల జెన్నారు వార్వముకంటె
 గౌరవమా వెలి గబ్బి గిబ్బి?

గీ॥ భక్తు లడిగిన లేదను పనికి వల్ల
 జేసికొనబూని యీవేన మేసితొర!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ పల్లకి లండలాల్ బాబాలు నడుగంగ
 నెరుగనే నీ వెద్దు నెక్కుచుంట!
 చీని చీనాంబరాల జిల్లు శాల్యలు గోర
 చూడనే మొలతోలు చుట్టుచుంట!
 మురుగులు సరిపెళాల్ మురిడీలు యాచింప
 కాననే పాముల బూనుచుంట!
 భక్ష్యముల్ భోజ్యముల్ పానీయముల్ వేడ
 వినియుండనే నీవు విసము దినుట!
 గీ॥ వెట్టినే నిన్నెరింగియు విత్త మడుగ,
 చాలు నీ భక్తి స్థిరముగా సంఘటింపు!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ మణిగణ విభ్రాజమాన కూటుడు మామ,
 కాంచనా హార్యంబు కార్మకంబు,
 రాజతాద్రియె గీము, రాజరాజ సఖుండు,
 నన్నపూర్ణ ప్రియ యమృత వాపి
 దీర్ఘక యుషవని దేవతాగమ వాటి,
 కామధేనువు దొడ్డి గల్లు గిడ్డి,
 యైన లోభితనాన నవి వాడుకకు దేశ
 బువ్వ బిచ్చాలును పొట్టనింపి

గీ॥ కాల మీరీతి కష్టాన గడపుచున్న
 నిన్ను జేరిన నా వెట్టి నెన్నవేల?
 భూత లోకేశ! ఆచంట పుర నివేశ!
 భావ భవనాశ! రామేశ! పార్వతీశ!

సీ॥ శ్రీశైల పతితోడ జెప్పనేమో యని
 వెల్లికై నను నీవు వెరవవై తి!
 భీమేశ్వరుని తోడ బ్రేలునేమో యని
 నాడికకై నను నోడవై తి!
 అవిముక్త పతితోడ నాడునేమో యని
 కొడువకై నను నీవు నదలవై తి!
 గోకర్ణ నాథుతో గొణుగునేమో యని
 సడికై న నీవేమి జడియవై తి!

గీ॥ వహహ! ఏమైతగాని నీ వరసి నన్ను
 సాకలేవై తివని నిన్ను చాటువాడ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ నిన్ను సేవింపక మున్ను నరుండన్న
 మంశుకమారామ మాలయంబు
 నామయా భావమా నంగంబు గలిగియు
 నన్యమెరుగక యహర్నిశంబు
 సేవించి భిక్షుడై చీర గట్టగలేక
 కాటిక్రేవల వెట్టిగా జరించి
 గుట్టమెట్టలవెంట గూడి మేనరవెల్ల
 దనమొంది దలయేరు దనరుచుండ

గీ॥ తుదిని నినుగొల్వ దొరకొను పదవిది గద!
 బళిర నీ భక్త సముదాయ భాగ్య మహిమ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ కూరిమి మీరంగ కూతు నాలిగ జేసె
 కొడుకును రథ చోదకునిగ జేసె
 మామ నమ్ముల పొదిగా ముదమున జేసె
 దారను రథముగా దనర జేసె
 బావనన్నను తేరి బండ్లుగా నొనరించె
 తాను శిలీముఖతను వహించె
 సట్టి మిత్రుని పుత్రు నభినవాకారు నీ
 కంటి మంటలచేత గాల్చినట్టి

గీ॥ కఠిన పాకివి దయజూడ గలవె నన్ను,
 గలయ గతిలేక నిన్ గొల్వ వలసెగాక!
 భూత లోకేశ! ఆచంట పుర నివేశ!
 భావ భవనాశ! రామేశ! పార్వతీశ!

80

సీ॥ పుణ్య జనాత్యయ స్ఫూర్తి వీ వంటివా
 పుణ్య జనాత్యస్ఫూర్తి వీవు!
 బ్రహ్మ హత్యక్రియా పరుడ వీవంటివా
 బ్రహ్మ హత్యక్రియా పరుడ వీవు!
 పరదార సంగతి ప్రబలుడ వంటివా
 పరదార సంగతి ప్రబలుడీవు!
 మఘు వినాశక్రియా మతివి నీ వంటివా
 మఘు వినాశక్రియా మతివి నీవు!

గీ॥ అరయ స్వామీవసేవకో యనెడు సూక్తి
 గలుగనే నన్ను దాసుని గాగ నేలు!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ “శివ! శివ” యని నిన్ను జింతన చేసిన

పాప సంఘంబులు పాపవేల?

“హర! హర” యని నిన్ను నార్తి భజించిన

తాపత్రయంబుల మాపవేల?

“భవ! భవ” యని నిన్ను బ్రస్తుతి చేసిన

కలుష సంఘంబుల గాల్పవేల?

“మృడ! మృడ” యని నిన్ను మ్రొక్కి నేవించిన

దుఃఖ సంతతులను దునుమవేల?

గీ॥ కలిమి దయచేయుటకు నీకు కష్టమైన

నింత మాత్రము చేయ నీ కేమి కొరత?

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ మోహ వశంబున ముని దారలనుగూడ

దారుకా వనముకు దారినావో?

భక్తి భావము మది బరికింపగా గోరి

కరమర్థి భల్లాణు గదిసినావో?

చతురత నెరుకల సానివై గట్టు రా

పట్టికై వలిమల మెట్టినావో?

వర గర్వ వృక సుర వైరి కేల్లవ తల

పై పెట్ట గమకింప బొరినావో?

గీ॥ గాని రజతాద్రి నున్నను గానరావె?

భో! మహాదేవ! దేవ! శంభో! యటన్న,

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ ఏ నీ పదాంబుజం బింద్రాది సురశిరో
రాజిత రత్న సీరాజితంబు!

ఏ నీ స్ఫురన్నామ మినజఘోరాకార
దారుణ కింకరోత్సారణంబు!

ఏ నీ పరాక్రమం బిభ దాసవోత్తాల
భయదాపఘనవన పావకంబు!

ఏ నీ దయాలోక మిందిరా సుందరీ
సుందరేందిందిరా శిందకంబు!

గీ॥ అట్టి నీ యందు నా మన మనవరతము
మరులుకొన జేసి బ్రోవవే! మదన హరణ!
భూత లోకేశ! ఆచంట పురనివేశ!
భావ భవనాశ! రామేశ! పార్వతీశ!

సీ॥ ఆమ్నాయములు మహదాదులు మాతృకల్
సనకాది వకానులు సన్నతింప,
మందార వనిక్రేవ మహితామృతాపగా
ప్రాంతమాలూర వనాంతరమున
దినకరాబాసల దీప్తి తిరస్కార
రుచిర రత్న చిరత్న రచిత సౌధ
తల ఘనకాంతి చింతారత్న కోశ్లేఢ
పీఠపై సుమగూడి పేర్కొమిర

గీ॥ నిశ్చలానంద నిర్భర నిత్యభూతి
వెలుగు నీ వేడ నా మొర వినుటలేడ!
భూత లోకేశ! ఆచంట పుర నివేశ!
భావ భవనాశ! రామేశ! పార్వతీశ!

సీ॥ వనజ నయన హిత వసు మునిజన నుత!
 భుజగ కటక శివ రజత శిఖరి
 నిలయ! ధనద సఖ! లలిత తనురుచి వి
 జిత దరదరకర వితత చరిత!
 నిగమ హయ హర ఫణిగుణ వృష గమన!
 కమలహిత శిశిర కరక నయన!
 విమత గజ దనుజ విదళన చణ హిమ
 కర ధర! నగధర శరసుశరణ!

గీ॥ సతత హిమగిరి శిఖర కలిత విహరణ
 వటవిటపి నికట నిలయ! వరద! గిరిశ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ గణపతి సేనాని కాలభై రవ వీర
 భద్రులు నల్వరు భద్ర యశులు
 సుతులు నీ కై దవ సుతునిగా గాచి ర
 క్షింపు మంచును నిరీక్షించియుండ
 గణపతిత్వము, దేవ గణపతిత్వము, కాశి
 కాపతిత్వము, సర్వ గణపతిత్వ
 మొనర నిచ్చి యుపేక్ష గనవై తి వహహ నా
 దీనత్వ మగజకు దెలుపుమయ్య!

గీ॥ పెద్ద కొడుకులపై ప్రీతి పెద్ద తండ్రి
 కన్న సామెత నిజమాయె నెన్నిచూడ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ పాతక త్రాత జీమూత వాతూలంబు,
 దారిద్ర్య దవ వహ్ని వారిదంబు,
 తీవ్ర దుస్సహ దుఃఖ తిమిర వ్రభావంబు,
 భవ మోహ సాగర బాడబంబు,
 భక్త కామిత ఫల పారిజాత నగంబు,
 యోగి సంతాన భాగ్యోదయంబు,
 కాల కింకర గర్వ కరి మృగరాజంబు,
 నేవకజన మిన జీవనం బ

గీ॥ నంగ దనరారు నీ పాద నలిన యుగళ
 మస్మదీయ హృదంభోజ మందు నిలుపు!
 భూత లోకేశ! ఆచంట పుర నివేశ!
 భావ భవనాశ! రామేశ! పార్వతీశ!

సీ॥ అవ్యక్తు, నచలు, ననంతు, ననామయు,
 నక్షయు, ననికారు, నద్వితీయు,
 నజు, నప్రమేయు, ననాదినిధను, నాధ్యు,
 నజితు, నతీంద్రియు, ననఘు, నమలు,
 నక్షయు, నాదిమధ్యాంతశూన్యు, నసంగు,
 నకలంకు, ననుపము, నజరు, నాద్యు,
 నమర ధనాకారు, నాగమసంవేద్యు,
 సఖిల కారణు, మృదు, నాదిదేవు,

గీ॥ నిన్ను భజించి, బుధులు నిర్ణీద్ర భక్తి
 పొందుచుందురు కై వల్య భూరి సుఖము!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ నిర్గుణు, నిరవద్యు, నిగమాంత సంవేద్యు,
 నీరజాక్ష ప్రయు, నిరుపమాను,
 నీరధి తూణీరు, నిర్జితాసురవీరు,
 నిత్యు, నిరంజను, నిష్కలంకు,
 నిష్కలు, నిష్కలు, నిర్వికల్పు, నిరీహు,
 నిష్కాము, నిశ్చలు, నిర్వికారు,
 నిరర సంసేవ్యు, నిర్ణిద్ర మహిమాఘ్యు,
 నీరజభవ నుతు, నిఖిల భావ్యు,

గీ॥ నిన్ను గొల్వంగ నేరని సీచమతులు,
 అవ్యయానంద పదమున నలరగలరె?
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

90

సీ॥ సకల పాపాఘ నాశకమైన భవదీయ
 నామ స్మరణ కీర్తనమ్ము వలన
 విముఖులై కామ్య కర్మము లాచరించుచు
 నష్టమనీషల దుష్టకార్య
 రూఢి కర్మ గుణానురూప దేహము దాల్చి
 పుత్ర మిత్ర కళత్ర భోగ విషయ
 దుఃఖ దుస్సహ వీడ దురప్లి కామాగ్ని
 తంతవ్యమానులై ధర జరించు

గీ॥ మానవులు నీ పదాంబుజ థ్యాన గరిమ
 నప్రతర్క్యాపవర్గము నంద గలరె?
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ నీ మాన్య తత్వార్థ నిశ్చిత బోధ క
 ధా సుధాబ్ధిని నరుల్ దగిలి గ్రుంక
 కధిగత వ్యర్థ ప్రయత్నలై కాయ మా
 యాసంబు జెందంగ నఖిల దిశల
 గల తీర్థముల నెల్ల గలయ నాడిన యంత
 తామస కామ సంధాన దుర్వి
 కార మానస భార కలుషంబు వోవునే
 బహిరంగ పంకంబు పాయుగాని

గీ॥ నిరుప మాత్మాను సంధాన నిత్య నిర్వి
 కార విజ్ఞానమున కంటె గలదె పరము?
 భూత లోకేశ! ఆచంట పుర నివేశ!
 భావ భవనాశ! రామేశ! పార్వతీశ!

సీ॥ ఆర్త రక్షణ కళా ఖ్యాత దై వములలో
 నధికుండు నీ కంటె నరయ లేడు!
 బహుళ విపద్దశా భావితాత్మకులలో
 నాకంటె నధికుడౌ నరుడు లేడు!
 లభికుల మిర్దుర మరయ పోషక పోష్య
 భావంబు గలదు సంబంధ మెన్న,
 గాన నన్ రక్షింప గడవని విధి నీకు!
 విధి నాకు నిన్ జేరి విడువకుంట!

గీ॥ ధర్మ మిది నాకు నీకును తప్పబోకు
 మెంచి డెందంబులోన నూహించుమయ్య!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ కమలనాభుడు మృదంగంబు మ్రోయింపంగ,

చతురాననుడు తాళ గతుల నెరప,

వాణి విసంచికా వాదనం బొనరింప,

వేల్పురే డరిమురి వేణు వూద,

మునివరుల్ కాహళుల్ ముదమార వాయింప,

సంగీత మిందిరా సతి నెఱపగ,

జేజేలు సటనంబు చెలగి యాలోకింప,

విద్యాధరాదులు వినుతి సేయ,

గీ॥ తకట థక్కిట జ్ఞులుతంచు దాండవమును

సంధ్య వేళ నొనర్తువు సంతతంబు!

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ జిహ్వా గల్లు ఫలంబు శివ! శర్వ! భవ! యని

పలుమారు భక్తిని బల్కెనేని,

చేతులున్న ఫలంబు శ్రీ మహాదేవ! నీ

చరణ సపర్యలు సలిపెనేని,

శిరము గల్లు ఫలంబు చిత్తజాంతక! నీకు

ముదమార సతతంబు మ్రొక్కెనేని,

వీనులున్న ఫలంబు విశ్వేశ! నీ నామ

కీర్తనల్ రతి నాలకించెనేని,

గీ॥ కానిచో జిహ్వా కర మస్తక శ్రుతులును

వ్యర్థములుగావె? వానికి వసుధ లోస!

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ ముందర పురుషూత ముఖ దేవ బృందమున్
జయజ యేతి ధ్వని సందడింప,
దాపల వై కుంత ధనదు లాదట నిష్ఠ
గోష్ఠి వినోదంబు కూర్చి నెరవ,
సనక సనందన చతురాన నాదులు
వలపల శ్రుత్యుక్తి వాదుసేయ,
కలహాశనుడు మ్రోల కలవల్లకీస్వన
సంగతి సంగీత సరణి జరుప,

గీ॥ కొండ రాచూలితో గూడి నిండు కొల్వు
కూటముననుండు వార హా! కూర్చిమిర!
భూత లోకేశ! ఆచంట పురనివేశ!
భావ భవనాశ! రామేశ! పార్వతీశ!

సీ॥ తలనున్న మిన్నేటి తరగల చప్పుళ్ళు
రహిమించు మర్దళ రవముగాగ,
సీవిరుల్ వీచు జేజే వెలందుల మణి
కంకణ ధ్వని తాళ గతులుగాగ,
గౌరీ కరాంచిత కంజ గంధంబాను
తేటి తుటుము మ్రోత పాటగాగ,
తెరగంటి బాసవాల్ దొరమీటు వల్లకీ
కల నినాదం బుపాంగంబుగాగ,

గీ॥ సలయగతి భృంగి నాట్యంబు సలుపు వేశ,
వెంట దివిజులతో చిత్తగింతు వార!
భూత లోకేశ! ఆచంట పురనివేశ!
భావ భవనాశ! రామేశ! పార్వతీశ!

సీ॥ మస్తక లోచన మానసామయ మహా
 శూల మేహ జ్వరాభీల కాన
 యత్కృత్కరీ క్షయాద్యములై న రోగముల్
 మాన్ప వై ద్యుడ వీవు మందు భూతి
 కారవంబును మహా కారవంబును మృత్యు
 జన్మ జరాదులన్ దున్ను దీవు!
 జీవుని బాయంగ జేయు వెజ్జవు! మందు
 భూతేశ శర్వ రక్షేతి యనెడు

గీ॥ నుడువె యనుపానముగ నాకు నిడుము నీకు
 భక్తి స్థిరమున నద్రిజా ప్రాణనాథ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ ధోపమా! లేక నా పాపమా! యిదికాల
 లోపమా! నన్నిట లొంగజేయ!
 అందమా! యిది నీకు చందమా! నా భాగ్య
 మందమా! నను శ్రమ నొందజేయ!
 భారమా! యిది గ్రహచారమా! నే జేయు
 నేరమా! నను సవికారుజేయ!
 నీతమా యిది నిజాకూతమా! నిర్భూతా
 జాతమా! నను దైన్య భీతుజేయ

గీ॥ ఏల! నన్నేల! జాగేల? వేలుపులను
 కరుణ గలవారు నీ కంటె గలరె యొరులు?
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

నీ॥ శంకర! నీ జటా జాల చంచద్వ్యతి
 ప్రకట హరిద్ర పంకంబు గాగ,
 కైలాస వాస! నీ కంటి మంటల రంగు
 సొగసైన కుంకుమ చుక్క-గాగ,
 కనకాద్రి చాప! నీ కంఠ కాళిమకాంతి
 నెరపు కాటుక రేఖ నీటు గాగ,
 గోరాజ గమన! నీ కొమరొందు మైచాయ
 సిరిమించు వెలిపట్టు చీర గాగ,

గీ॥ సలర గై జేసికొని గొల్చు నతివ లనగ,
 తెలివి జెన్నొందె నార! విదిశలు దిశలు!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

100

నీ॥ కాంచనా హార్యంబు కార్ముకంబుగ జేసి,
 కుండలిరాజుచు గుణము జేసి,
 చంద్ర భాస్కరులను చక్రముల్ గా జేసి,
 రాజీవభవుని సారథిగ జేసి,
 అంబుజనాభుని నంబకంబుగ జేసి,
 రత్నగర్భను పటు రథము జేసి,
 ఆమ్నాయములను వాహనములుగా జేసి,
 తోయధీశుని యంప దొనగజేసి,

గీ॥ నీవు రథికుడవై పేర్చి నిగుడ మెరిసి,
 త్రిపురముల గూల్చితే! నొక్క దెబ్బలోన!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ సుర మహీరుహ గేహ! సుందరతర దేహ!

పన్నగరాడ్భూష! భక్తపోష!

శీతశైల విహార! సింధురాజ గభీర!

పుంగవేశ తురంగ! మంగళాంగ!

ముని జన వన చైత్ర! మోహలతాదాత్ర!

వందారు గీర్వాణ వనధి తూణ!

కాంచనాచల చాప! కమనీయతర రూప!

విశ్వంభరాధార! వేదసార!

గీ॥ దివ్య మునిజన సన్నత! దేవదేవ!

శ్రవణ మంగళతరనామ! సల్లలామ!

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ జాలంధరాటోప శైలరాడ్డంభోళి!

ద్విపయామినీ చర తిమిర హేళి!

లంఘకాసుర విగ్రహాణ్య దవకీలి!

స్మరయశశ్చక్రాంగ జలదపాలి!

పుర నిశాచర బల ముదిర ఘోర సమీర!

కాలావలేపద్రు ఘన కుఠార!

దుంధుభితమ మిత్ర! దోషలతాదాత్ర!

చటులాగ్నికృన్నేత్ర! జాతిచైత్ర!

గీ॥ దీన జన కల్పసాదప! దిన్యపాద!

భక్త చింతామణి స్ఫురద్భవ్య వీక్ష!

భూత లోకేశ! ఆచంట పురనివేశ!

భావ భవనాశ! రామేశ! పార్వతీశ!

సీ॥ రేయును బవ లొక్క రీతిని దీపించు

శశిబింబ మననొప్పు సతి మొగంబు,
పగలు రాతిరి నొక్క భంగిని వికసించు
కంజాతయుగ మింతి కన్ను దోయి,
వాడక యెప్పుడు వాసన గలిగిన
నీలోత్పల సుమంబు నెలత మేను,
మేల్మీ బంగరు చాయ మెరయు మదేభేంద్ర
కుంభ ద్వయము కల్కి కుచ యుగంబు,

గీ॥ అవికులమునకు గురువగు నతివ కుచము

లిట్టి గిరి సుత కర్ధాంగ మిచ్చి తొర!
భూత లోకేశ! ఆచంట పురనివేశ!
భావ భవనాశ! రామేశ! పార్వతీశ!

సీ॥ భవ విమోచన సూత్ర! పాపన చారిత్ర!

భావుకగాత్ర! తుభ్యం నమోస్తు!
మహాసీయతర వేష! మంజులమ్మత భాష!
పన్నగ భాష! తుభ్యం నమోస్తు!
వందారు మందార! వననిధి తూణీర!
పాతక దూర! తుభ్యం నమోస్తు!
శ్రుతి చతుష్టయ ఘోట! శుచినయన లలాట!
పదనమత్థేట! తుభ్యం నమోస్తు!

గీ॥ అనుచు నాతత భక్తిని నతుల గతుల

నతు లొనర్చెద నీ పాద నలినములకు!
భూత లోకేశ! ఆచంట పురనివేశ!
భావ భవనాశ! రామేశ! పార్వతీశ!

సీ॥ కాశ్యపీ కామినీ కమనీయ ముఖపద్మ
 ముక్తాలంఠికా స్ఫురిత మయిన
 యాచంట పురమున నంఘ్రి జాతాన్వయ
 మహిత మేకా వంశ మాక్తికాయ
 మాన నాగయ్య ధీ మణికిని చల్లమాం
 బకు సగ్ర వర తనూభవుడ నైన
 దేవావనీ దేవ పావన పాదరా
 జీవ సేవా జీవ జీవితుండ!

గీ॥ బాపనాఖ్యుడ! తావక పాదభక్తి
 తోడ నర్పించితిని నీన శతక మిదియు!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

సీ॥ శాలివాహన శక సంవత్సరములలో
 చనగిరి శైలేందు సౌమ్యవర్ష
 భాద్రపదాసిత పక్షాష్టమి సోమ
 వారమునను భవద్వర్ణనమున
 పుట్టువు సఫలత బొందింప దలచి నే
 నీన శతంబు రచించినాడ
 నెందాక భాస్కర హిమకర తారకా
 కరి హరి గిరి కిరి కమల ధరలు

గీ॥ దరలకుండెడు నందాక తావకీయ
 కరుణ నిది యొప్పు గాత! సత్కవుల సఫల!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

నీ॥ విన్నప మాలించు! విశ్వేశ! నర్వేశ!
 విశ్వోద్భవ స్థితి విలయ కరణ!
 ఆచంట పురమున సంగనా స్తనలింగ!
 విఖ్యాతి వెలసిన వేల్పు! భక్తి
 నీ కర్పితంబుగ నే రచించిన
 నీన పద్య శతంబు చిత్తగించి,
 రహి విన్న, జదివిన, వ్రాసిన వారికి
 ధన ధాన్య వాహన దంతిధామ
 గీ॥ పుత్ర మిత్ర కళత్ర విసూర్తి పరమ
 పదవి దొరకొన జేయవే! పార్వతీశ!
 భూత లోకేశ! ఆచంట పురనివేశ!
 భావ భవనాశ! రామేశ! పార్వతీశ!

108

ఆచంట రామేశ్వర శతకము

సంపూర్ణము.



సర్వమశ్వం దండకము.

(భక్తశిఖామణి ఒడయనంది విరచితము)

శ్రీమద్భవానీశ! రామేశ! మృత్యుంజయా! దేవ! సర్వేశ!
 లోకేశ! భూతేశ! నాకేశ! యక్షేశ! బృహరషవ్రాత మానీంద!
 సద్భక్త చింతామణీ! ధీమణీ! చండమార్తాండ చంద్రాగ్ని నేత్రా!
 సభఃకేశ! విశ్వేశ! నాదస్వరూపా! విరూపాక్ష! కారుణ్య వీక్షా!
 శివాపేక్ష! సాకార దివ్యప్రచారా! నిరాకార! సంసారదూరా!
 బుధాధార! బ్రహ్మాండభండాలి సంరక్ష సత్కార్య నిర్వాహకా!
 సర్వలోకోపకాత్రి! జగద్వ్యాప్త కీర్తి! సదా నిన్ను ధ్యానించి, నీ
 దివ్య కారుణ్యముల్ బొందగా గోరి, నే సర్వ తీర్థంబులన్, సర్వ
 యాత్రాస్థలుల్ సర్వమున్ భక్తితో జూచి, సర్వాసగాసేక సు
 స్నానముల్ జేసి, కాలుష్యముల్ నాశమొందంగ నీరీతి నీసత్త్వం
 బందు, సద్భక్తియుక్తంబుగా నిన్ను బూజింప యత్నించి, గాలిం
 పగా నాచి యత్యుష్కతంబంది, నీ సుప్రభావంబు కస్పట్టగానెంచి,
 నిన్ జూడ గోరంగ, భక్తాల్లి సంరక్షకుండౌటచే దర్శనబిచ్చి, మా
 వాంఛితంబొప్పుగా నీవు నీడెచ్చి నావింక మా కోరికల్ దీరె, బా
 హ్యంతరవ్యాపకా! దివ్యతేజః ప్రభావా! సుభక్తానువర్త! మహా
 దేవా! నమస్తే! నమస్తే! నమస్తే! నమస్తే!

